


# सात सड़कों को एनएच में अपग्रेड करने का प्रस्ताव

राज्य ब्यूरो, पटना : बिहार ने सड़क परिवहन एवं राजमार्ग मंत्रालय को यह प्रस्ताव दिया है कि पहले चरण में यहां की सात सड़कों को एनएच में अपग्रेड किया जाए। ये सात सड़कें उस सूची में शामिल थीं जिसमें बिहार के कई एसएच को सैद्धांतिक रूप से एनएच में अपग्रेड किए जाने को सहमति बनी हुई है। दिल्ली में सोमवार को प्रधानमंत्री कार्यालय के निर्देश पर सड़क परिवहन एवं राजमार्ग मंत्रालय के सचिव की अध्यक्षता में गठित कमेटी के समक्ष इस प्रस्ताव पर विमर्श होना है। उक्त कमेटी में बिहार के मुख्य सचिव दीपक कुमार भी शामिल हैं। पथ निर्माण विभाग के प्रधान सचिव अमृत लाल मीणा उक्त कमेटी में विशेष आमंत्रित सदस्य हैं।

पांडुका पुल को सीआरएफ फंड से बनाए जाने का प्रस्ताव : पांडुका ब्रिज के बारे में भी दिल्ली हो रही बैठक में विशेष चर्चा होनी है। पथ निर्माण विभाग चाहता है कि इस पुल का निर्माण इंटर स्टेट कनेक्टिविटी योजना के तहत किया जाए। इसके पीछे तर्क यह है कि सोन पर प्रस्तावित यह पुल झारखंड के नगरउंटारी को डेहरी, अकबरपुर और रोहतास को कनेक्ट कर रहा है। पथ निर्माण विभाग ने इसके लिए सेंट्रल रोड फंड से राशि उपलब्ध कराने की बात कही है।

विक्रमशिला सेतु के समानांतर नए पुल पर भी विमर्श : सोमवार को दिल्ली में होने वाली बैठक में भागलपुर के विक्रमशिला सेतु के समानांतर नए पुल के निर्माण पर भी विमर्श होना है। प्रधानमंत्री के सचिव की अध्यक्षता में अक्टूबर महीने के आखिरी हफ्ते में हुई बैठक में



## पहला चरण

- दिल्ली में पीएम पैकेज के तहत रोड सेक्टर की योजनाओं पर आज विमर्श
- पीएमओ ने राजमार्ग मंत्रालय के सचिव की अध्यक्षता में बना रखी है कमेटी

## इन सड़कों को अपग्रेड किए जाने का प्रस्ताव

पथ निर्माण विभाग ने यह प्रस्ताव दिया है कि पहले चरण में सात सड़कों को एनएच में अपग्रेड किया जाए। इसमें चौसा-मोहनिया, समस्तीपुर-दरभंगा, सरवन-चकाई, भागलपुर-बांका-हंसडीहा, सरायगढ़-लालगंज सहित दो अन्य सड़क शामिल हैं। पीएम पैकेज के तहत उपलब्ध राशि से इन्हें अपग्रेड किया जाना है। सैद्धांतिक रूप से इन्हें एनएच में अपग्रेड किए जाने पर सहमति है।

इस बात पर सहमति बन गई थी। एप्रोच रोड के लिए जमीन उपलब्ध कराने के लिए सरकार तैयार है। इस बाबत पूर्व में बीडीपीआर के संशोधन का प्रस्ताव है।